



**Kumitat Ewropew  
tar-Reġjuni**

**REGOLAMENT Nru 0008/2017**

**dwar ir-rimborż ta' spejjeż tal-ivvjaġġar u l-hlas tal-indennizzi fissi għall-ivvjaġġar u l-laqgħat għall-membri u s-sostituti tal-Kumitat Ewropew tar-Reġjuni**

**IL-BUREAU TAL-KUMITAT EWROPEW TAR-REĠJUNI,**

- WARA LI KKUNSIDRA** t-Trattat dwar il-Funzjonament tal-Unjoni Ewropea, u b'mod partikolari l-Artikoli 305, 306 u 307 tiegħu,
- WARA LI KKUNSIDRA** r-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012<sup>1</sup> dwar ir-regoli finanzjarji applikabbli għall-baġit ġenerali tal-Unjoni Ewropea<sup>Error! Bookmark not defined.</sup>, emendat l-aħħar mir-Regolament (UE, Euratom) 2015/1929 tal-Parlament Ewropew u tal-Kunsill tat-28 ta' Ottubru 2015<sup>2</sup> u r-Regolament ta' Delega tal-Kummissjoni (UE) Nru 1268/2012 tad-29 ta' Ottubru 2012<sup>3</sup> dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni, emendat l-aħħar mir-Regolament ta' Delega tal-Kummissjoni (UE) 2015/2462 tat-30 ta' Ottubru 2015<sup>4</sup>,
- WARA LI KKUNSIDRA** r-Regoli ta' Proċedura tal-Kumitat tar-Reġjuni, u b'mod partikolari l-Artikoli 37, 39, 40 u 71 tiegħu,
- WARA LI KKUNSIDRA** r-Regolament Nru 003/2014 tal-Bureau tal-Kumitat tar-Reġjuni tal-1 ta' April 2014 dwar ir-rimborż tal-ispejjeż tal-ivvjaġġar u l-hlas tal-benefiċċji fissi għall-vjaġġi u l-laqgħat tal-membri u s-sostituti tal-Kumitat tar-Reġjuni;
- WARA LI KKUNSIDRA** r-Regolament tal-Bureau tal-Kumitat Ewropew tar-Reġjuni Nru 0002/2017 tal-11 ta' Lulju 2017 dwar il-laqgħat u l-attivitajiet tal-membri tal-Kumitat Ewropew tar-Reġjuni;

---

1 [ĠU L 298, 26.10.2012, p.1](#)

2 [ĠU L 286, 30.10.2015, p.1](#)

3 [ĠU L 362, 31.12.2012, p. 1.](#)

4 [ĠU L 342, 29.12.2015, p.7](#)

## ADOTTA R-REGOLAMENT LI ĠEJ:

### *Article 1: Prinċipji*

- 1.1 Il-membri tal-Kumitat Ewropew tar-Regġuni li jipparteċipaw fil-laqgħat u fl-attivitajiet organizzati mill-Kumitat għandhom ikunu intitolati għal:
- rimborż tal-ispejjeż tal-ivvjaġġar,
  - indennizz fiss tal-ivvjaġġar,
  - indennizz fiss tal-laqgħat,
- għal preżenzi debitament awtorizzati u kkalkolati skont it-termini u l-kundizzjonijiet stipulati f'dan ir-Regolament.
- 1.2 Il-membri li jieħdu sehem fis-sessjoni plenarja u fi kwalunkwe laqgħa oħra barra minn laqgħa tal-Bureau tal-Kumitat, li ssir matul is-sessjoni plenarja jew il-ġurnata ta' qabel għandhom ikunu intitolati għal rimborż wieħed biss tal-ispejjeż tal-ivvjaġġar, u indennizz wieħed fiss għall-ivvjaġġar kif ukoll indennizz wieħed fiss għal kull jum tal-laqgħa.
- 1.3 Il-membri li jieħdu sehem f'laqgħa ta' grupp politiku tal-Kumitat Ewropew tar-Regġuni jew ta' bureau ta' grupp politiku għandhom ikunu intitolati għar-rimborż u l-indennizzi previsti fil-paragrafu 1 fejn il-membri jieħdu sehem fil-laqgħa tal-Bureau jew fis-sessjoni plenarja li jsiru flimkien ma' dawn il-laqgħat.
- 1.4 Il-membri li jieħdu sehem f'laqgħat, seminars, konferenzi, u attivitajiet oħra mhux organizzati mill-Kumitat Ewropew tar-Regġuni imma li huma ta' interess partikulari għall-ħidma tal-Kumitat għandhom ikunu intitolati għar-rimborż tal-ispejjeż tal-ivvjaġġar u għal ħlas ta' indennizz fiss għall-ivvjaġġar u għal-laqgħat kif inhu stipulat fil-paragrafu 1, sugġett għall-prezentazzjoni ta':
- applikazzjoni bil-miktub flimkien mal-istedina għall-avveniment u/jew il-programm;
  - awtorizzazzjoni minn qabel bil-miktub mill-uffiċjal awtorizzanti b'sottodelega.
- 1.5 Is-sostituti li ngħataw il-mandat għandhom ikunu intitolati għal rimborż tal-ispejjeż tal-ivvjaġġar u għal ħlas ta' indennizz fiss għall-ivvjaġġar u għal-laqgħat bl-istess kundizzjonijiet tal-membri, meta jissostitwixxuhom. Għandhom ikunu intitolati għal rimborż wieħed biss għall-ispejjeż tal-ivvjaġġar u indennizz fiss wieħed għall-ivvjaġġar għal kull laqgħa jew sessjoni plenarja, pagabbli jew lill-membri jew lis-sostitut tiegħu.
- 1.6 Meta sostitut jinħatar relatur, għandu jkun intolat għar-rimborż tal-ispejjeż tal-ivvjaġġar u għal ħlas ta' indennizz fiss għall-ivvjaġġar u l-laqgħat għall-attendenza tiegħu fil-laqgħat tal-kummissjonijiet jew fis-sessjonijiet plenarji għall-jum tal-laqgħa meta li fihom l-opinjoni li għaliha kien ir-relatur tkun fuq l-aġenda. Din id-dispożizzjoni għandha tapplika anke meta l-membri li kien qiegħed jissostitwixxi meta nħatar relatur ikun preżenti wkoll.

## ***Article 2: Il-post ta' residenza ddikjarat ufficjalment***

- 2.1 Kemm ir-rimborż għall-ispejjeż tal-ivvjaġġar kif ukoll il-kalkolu tal-indennizzi fissi għall-ivvjaġġar ser ikunu bbażati fuq id-distanza bejn il-post ta' residenza ddikjarat ufficjalment tal-membri u l-post fejn issir il-laqgħa.
- 2.2 Il-post ta' residenza ddikjarat minn membru meta jinħatar fil-Kumitat Ewropew tar-Regjuni għandu jitqies bħala l-post ta' residenza ddikjarat ufficjalment tiegħu (il-post ewlieni ta' residenza). Kull bidla għandha tiġi notifikata lill-One Stop Shop.

Jekk membru jaqdi d-dmirijiet relatati mal-mandat politiku tiegħu li abbażi tiegħu nħatar membru tal-Kumitat Ewropew tar-Regjuni f'post differenti fl-istess Stat Membru, huwa jista' jitlob lill-ufficjal awtorizzanti b'sottodelega, wara li jipprezenta dokumenti ta' evidenza, li jirrikonossih bħala t-tieni post tax-xogħol ufficjali, minn fejn jista' jinbeda vjaġġ jew fejn il-membri jista' jirritorna. L-ufficjal awtorizzanti b'sottodelega ser jieħu deċiżjoni dwar ir-registrazzjoni tat-tieni post ufficjali tax-xogħol.

Vjaġġi bejn iż-żewġ postijiet ta' residenza ddikjarati ufficjalment taht ebda ċirkustanza ma jkunu rimborżati mill-Kumitat Ewropew tar-Regjuni, fil-każ li l-membri jiddeċiedi li jdum iktar minn 24 siegħa f'indirizz minnhom.

- 2.3 L-ispejjeż tal-ivvjaġġar għandhom ikunu rimborżati fuq il-bażi tar-rotta diretta bejn il-post ta' residenza ddikjarat ufficjalment u l-post fejn issir il-laqgħa.

Fil-każ li membru jieħu rotta differenti mir-rotta diretta mill-post ta' residenza ddikjarat ufficjalment, jasal aktar minn 48 siegħa qabel il-bidu u/jew jitlaq aktar minn 48 siegħa wara l-għeluq tal-laqgħa, jew jekk il-vjaġġ ikun interrott għal aktar minn 24 siegħa, u l-interruzzjoni ma tkunx iġġustifikata minn laqgħa debitament awtorizzata tal-Kumitat, l-ispejjeż tiegħu għandhom jiġu rimborżati biss bil-kundizzjoni li jipprezenta l-evidenza meħtieġa li tiddikjara d-differenza fil-prezz ma' vjaġġ dirett, flimkien mat-talba għar-rimborż. Meta l-evidenza pprezentata turi li l-ispejjeż tat-talba huma aktar baxxi mill-ispiza ta' vjaġġ dirett, l-ispejjeż ser jiġu rimborżati. Meta l-ispejjeż tal-vjaġġ indirett ikunu oġhla minn dawk ta' vjaġġ dirett, ir-rimborż ser ikun limitat għall-prezz tal-vjaġġ dirett.

Meta l-evidenza ma tiġix ipprezentata flimkien mat-talba għar-rimborż, huwa għandu jipprezenta applikazzjoni għall-awtorizzazzjoni lill-ufficjal awtorizzanti b'sottodelega, fejn jiddikjara r-raġunijiet li jġġustifikaw il-vjaġġ indirett u jkun hemm meħmuża l-evidenza meħtieġa li tiddikjara d-differenza fil-prezz ma' vjaġġ dirett. Dawn it-talbiet mhux ser jiġu trattati bi prijorità.

- 2.4 L-ispejjeż tal-ivvjaġġar tal-President u tal-ewwel Viċi President tal-Kumitat meta jkunu qegħdin jaqdu dmirijiethom jistgħu jiġu rimborżati, anke f'każijiet fejn jieħdu rotta barra mir-rotta diretta mill-post ta' residenza ddikjarat.
- 2.5 Il-membri li jbiddu d-dettalji tal-vjaġġ tagħhom, fir-rigward tad-dettalji notifikati minn qabel lid-dipartiment finanzjarju fir-rigward tar-rotta jew il-biljett li ntuża, għandhom l-obbligu li

jipprezentaw dikjarazzjoni dwar “bidla fil-vjaġġ” malli jirritornaw, permezz ta' ittra lis-Servizz Finanzjarju tal-Membri, flimkien ma' dokumenti ġustifikattivi.

### ***Article 3: Rimborż tal-ispejjeż tal-ivvjaġġar***

#### **3.1 Vjaġġ bil-ferrovija, bil-karozza tal-linja jew bil-vapur**

Il-prezz tal-biljett tal-ferrovija, tal-karozza tal-linja jew tal-vapur li jithallas għandu jkun rimborżat sal-prezz ta' biljett fl-ewwel klassi wara li jiġu preżentati d-dokumenti ġustifikattivi.

#### **3.2 Vjaġġar bil-karozza**

Fil-każ ta' vjaġġar bil-karozza, persuna li hija koperta minn dawn ir-regoli għandha tkun rimborżata skont rata fissa għal kull kilometru. Ir-rata fissa għal kull kilometru għandha tiġi stipulata b'decizjoni tal-Bureau.

Ir-rimborż tal-ispejjeż tal-ivvjaġġar bil-karozza ser ikun limitat għal distanza ta' ritorn massima ta' 2000 kilometri.

Id-distanza f'kilometri bejn il-post fejn issir il-laqgħa u l-post ta' residenza ddikjarat uffiċjalment għandha tkun determinata mill-amministrazzjoni permezz ta' programm tal-kompjuter.

Kwalunkwe talba għal rimborż tal-ispejjeż tal-ivvjaġġar bil-karozza għal distanza ta' ritorn ta' iktar minn 1000 kilometru għandha tiġi akkumpanjata minn dokumenti ġustifikattivi.

Jekk żewġ persuni jew aktar koperti minn dawn ir-regoli jivvjaġġaw fl-istess karozza, il-persuna responsabbli għall-vettura għandha tkun intitolata għar-rimborż imsemmi hawn fuq, apparti h'las addizzjonali ta' 20 % għal kull persuna li takkumpanjaha, jekk hija tindika l-ismijiet tagħhom fit-talba tagħha għal rimborż tal-ispejjeż. Il-persuni msemmija b'hekk jitilfu d-dritt tagħhom għal rimborż tal-ispejjeż tal-ivvjaġġar għal dik il-parti tal-vjaġġ.

Membri li jużaw il-karozza privata tagħhom għandhom jibqgħu totalment responsabbli għal kull dannu aċċidentali għall-vettura tagħhom jew vetturi terzi.

#### **3.3 Vjaġġar bl-ajru**

L-ispejjeż għat-trasport bl-ajru li fil-fatt jithallsu għandhom jiġu rimborżati sal-ammont tal-prezz tal-biljett fil-klassi kummerċjali meta jiġu preżentati d-dokumenti ġustifikattivi.

#### **3.4 Biljetti ordnati mingħand aġent tal-ivvjaġġar kuntrattat mill-KtR**

Il-fatturi relatati mal-biljetti tat-trasport ordnati mingħand aġent tal-ivvjaġġar kuntrattat mill-KtR, ser jintbagħtu direttament għall-h'las lis-Servizz Finanzjarju tal-Membri.

### 3.5 Vjaġġi addizzjonali

Jekk, minhabba raġunijiet eċċezzjonali marbuta max-xogħol, isir vjaġġ ieħor matul is-sessjoni plenarja, jew bejn żewġ laqgħat li jinżammu fuq jumejn konsekuttivi, il-membru għandu jipprezenta applikazzjoni għall-awtorizzazzjoni lill-uffiċjal awtorizzanti b'sottodelega, fejn jiddikjara r-raġunijiet u jehmeż dokumenti ġustifikattivi li juru l-ammont tal-ispejjeż li jiġġarbu. Vjaġġi addizzjonali ta' inqas minn 100 kilometru (direzżjoni waħda) m'għandhomx ikunu rimborzati.

Il-President tal-Kumitat Ewropew tar-Regġuni huwa intitolat għal vjaġġi addizzjonali bejn żewġ laqgħat konsekuttivi.

### 3.6 Spejjeż tal-ivvjaġġar bejn il-post ta' residenza ddikjarat uffiċjalment jew il-post tal-laqgħa u l-istazzjon tal-ferrovija, l-ajruport jew il-port

Id-dispożizzjonijiet tal-Artikolu 3 għandhom japplikaw ukoll għall-ispejjeż tal-ivvjaġġar bejn il-post ta' residenza ddikjarat uffiċjalment jew il-post tal-laqgħa u l-istazzjon tal-ferrovija, l-ajruport jew il-port u bejn il-post tal-laqgħa u l-istazzjon tal-ferrovija, l-ajruport jew il-port.

Għal laqgħat li jsiru barra minn Brussell, vjaġġar bit-taksi mill-istazzjon, l-ajruport jew il-port lejn u mill-post tal-laqgħa għandhom ikunu eliġibbli għal rimborż b'mod eċċezzjonali fil-każ ta' wasliet tard jew tluq kmieni jew jekk tiġi pprezentata evidenza li l-ebda trasport pubbliku jew l-ebda trasport ipprovdut mill-(ko)organizzaturi tal-laqgħa ma kien disponibbli. Kwalunkwe użu ieħor tat-taksi għandu jkun eliġibbli biss għar-rimborż f'ċirkostanzi eċċezzjonali jekk issir applikazzjoni bil-miktub lill-uffiċjal awtorizzanti b'delega, b' dikjarazzjoni tar-raġunijiet u d-dokumenti ġustifikattivi mehmuzin.

### 3.7 Trasport uffiċjali pprovdut

Membri li għandhom mezz ta' trasport uffiċjali pprovdut mill-Kumitat Ewropew tar-Regġuni jew l-organizzatur f'post ta' laqgħa mhux ser ikunu intitolati li jitolbu rimborż individwali għal dawn l-ispejjeż tal-ivvjaġġar.

#### ***Article 4: Indennizz fiss għall-ivvjaġġar***

- 4.1 L-indennizz fiss għall-ivvjaġġar għandu jkopri l-ispejjeż kollha magħmula matul id-diversi vjaġġi, inklużi l-ispejjeż kollha tal-ivvjaġġar fi Brussell. Il-membri biss li huma intitolati għal rimborż tal-ispejjeż tal-ivvjaġġar mill-Kumitat Ewropew tar-Regġuni skont dawn ir-regoli huma intitolati li jirċievu indennizz għall-ivvjaġġar.
- 4.2 Irrispettivament mill-mezzi tat-trasport użati (ferrovija, karozza tal-linja, vapur, karozza jew ajruplan), l-ammont tal-indennizz tal-ivvjaġġar għandu jiġi kkalkolat skont it-tabella ta' hawn isfel fuq rata fissa bbażata fuq id-distanza vera bejn il-post tat-tluq, il-post tal-laqgħa u l-post fejn jirritorna l-benefiċjarju.

<b>Distanza tal-vjaġġ</b>	<b>Numru korrispondenti ta' unitajiet ta' referenza</b>
Minn 0 km sa 200 km	0
Minn 201 km sa 400 km	0.75
Minn 401 km sa 1 000 km	1
Minn 1 001 km sa 2 000 km	1.5
Iktar minn 2 000 km	2

Fil-każ ta' vjaġġi barra mill-Unjoni Ewropea ta' iktar minn 6 000 km, l-indennizz fiss għall-ivvjaġġar għall-membri għandu jkun ta' erba' unitajiet ta' referenza.

- 4.3 Jekk il-membri jattendi għal laqgħat konsekuttivi f'postijiet differenti, l-indennizz għandu jiġi kkalkolat skont id-distanza totali bejn il-post ta' residenza ddikjarat uffiċjalment u l-post tal-laqgħa l-iktar imbiegħed, via kull wieħed mill-postijiet ta' laqgħat konsekuttivi.
- 4.4 Jekk, għal raġunijiet eċċezzjonali, skont l-Artikolu 3(5), isir vjaġġ ieħor matul is-sessjoni plenarja jew bejn żewġ laqgħat li jsiru fi granet konsekuttivi, dan il-vjaġġ ma jagħtix id-dritt għat-tieni indennizz fiss tal-ivvjaġġar.
- 4.5 Fil-każ ta' vjaġġi indiretti, jekk l-ispejjeż tal-ivvjaġġar kemm lejn id-destinazzjoni jew il-vjaġġ lura huma rimborżati minn awtorità jew organizzazzjoni internazzjonali oħra, l-ammont tal-indennizz fiss għall-ivvjaġġar li l-membri huwa intitolat għalih mill-Kumitat Ewropew tar-Regjuni għandu jkun limitat għal 50 % tal-indennizz għall-ivvjaġġar li normalment jiġihallas għall-vjaġġ dirett bir-ritorn.

#### **Article 5: Indennizz fiss għal-laqgħat**

- 5.1 L-indennizz għandu jkopri fuq bażi ta' rata fissa kull tip ta' spiza fil-post tal-laqgħa għal gurnata kalendarja.
- 5.2 L-indennizz għandu jiġihallas kif ġej:
- għal kull gurnata ta' partecipazzjoni f'laqgħa fil-każijiet stipulati fl-Artikolu 1;
  - għal kull gurnata bejn iż-żewġ laqgħat meta l-membri ma jirritornax fil-post ta' residenza ddikjarat tiegħu, u sakemm l-ammont totali ta' dan l-indennizz ma jaqbiżx l-ammont totali tar-rimborż tal-ispejjeż tal-ivvjaġġar u l-indennizzi għall-hin ta' vjaġġar li l-membri jkun irċieva jekk ikun għamel il-vjaġġ sħiħ mill-post tat-tluq inizjali u lura. Il-membri ser ikun meħtieġ jippreżenta evidenza tal-ispejjeż li ffranka. Dan l-indennizz m'għandu taħt l-ebda ċirkostanzi jaqbeż l-ekwivalenti ta' indennizz għal jumejn laqgħat;
  - għal kull gurnata li fiha m'hemmx laqgħa waqt sessjoni plenarja minhabba kanċellazzjoni jew sospensjoni tal-proċeduri, sakemm il-membri jieħu sehem fil-ħidma tal-Kumitat jew tal-korpijiet kostitwenti tiegħu fil-gurnata ta' qabel u fil-gurnata ta' wara u sakemm ma jirritornax fil-post ta' residenza ddikjarat tiegħu fl-intervall.

- 5.3 Jekk il-membri jingħata akkomodazzjoni fil-post fejn issir il-laqgħa minn awtorità jew organizzazzjoni internazzjonali oħra, l-ammont tal-indennizz fiss għall-partecipazzjoni f'laqgħa li għandu jithallas għandu jkun limitat għal 50% tal-ammont tal-indennizz li normalment jithallas għall-partecipazzjoni tiegħu fil-laqgħa.
- 5.4 F'każi eċċezzjonali u ġġustifikati kif meħtieġ, fejn membri huma obbligati jhallsu rati partikolarment għoljin għal-lukandi magħzula mill-Kumitat jew mill-koorganizzaturi f'laqgħat li ma jsirux fis-sede, jew fejn il-membri jkun qed jirrapprezentaw lill-Kumitat u l-indennizz normali għall-partecipazzjoni f'laqgħa ma jkunx biżżejjed biex ikopri l-ispejjeż, jistgħu jingħataw zieda fl-indennizz għall-partecipazzjoni f'laqgħa mis-Segretarju Ġenerali, fuq talba u meta jibagħtu d-dokumenti ġustifikattivi. Madanakollu, l-indennizz għall-partecipazzjoni f'laqgħa ma jistax jizdied b'iktar minn 30 %.

#### ***Article 6: Proċedura ta' rimborż***

- 6.1 Sabiex jibbenefika mir-rimborż tal-ispejjeż jew mill-hlas ta' indennizzi, il-membri huma obbligati li:
- a) jiffirmaw il-lista tal-attendenza ta' kuljum fil-laqgħat meta tali lista tkun ipprovduta mill-Kumitat,
  - b) jimlew kif xieraq u jiffirmaw il-formola tat-talba għal rimborż għal kull jum tal-laqgħa,
  - c) jipprezentaw id-dokumenti ġustifikattivi xierqa.
- 6.2 Il-formoli ta' dikjarazzjoni għal rimborż tal-ispejjeż u d-dokumenti ġustifikattivi jistgħu jiġu pprezentati fuq karta jew f'format elettroniku permezz tas-sistema mqiegħda għad-dispożizzjoni tal-membri mill-Kumitat.
- 6.3 Talbiet kompluti għal rimborż f'format elettroniku u talbiet kompluti fuq karta pprezentati fi żmien ġimagħtejn wara tmiem il-laqgħa ser jiġu ttrattati bi prijorità.
- 6.4 It-talbiet għal rimborż li jeħtieġu l-prezentazzjoni ta' biljett, dokumenti ġustifikattivi jew informazzjoni addizzjonali ma jistgħux jiġu pprocessati fin-nuqqas ta' dawn id-dokumenti.
- 6.5 Il-formoli tat-talbiet, flimkien mad-dokumenti ġustifikattivi, għandhom jintbagħtu lis-Servizz Finanzjarju tal-Membri mhux iktar tard mill-1 ta' Diċembru tas-sena ta' wara s-sena li fiha saret il-laqgħa. Kwalukwe talba għal rimborż li tintbagħat wara din id-data jew li ma tkunx kompluta f'dik id-data ma tkunx rimborżata u tiġi kkunsidrata nulla u bla effett.
- 6.6 Jekk il-membri jkun ipprezentati t-talba għal rimborż u d-dokumenti ġustifikattivi f'format elettroniku, huwa għandu jzomm id-dokumenti oriġinali disponibbli sa sentejn wara tmiem is-sena li għaliha jirreferi d-dokument ġustifikattiv.
- 6.7 Bil-firma fuq il-formola tat-talba tagħhom, il-membri jiddikjaraw li l-informazzjoni pprovduta fil-formola u fid-dokumenti ġustifikattivi hija vera u kompluta, u li ma jirċievu l-ebda rimborż minn sorsi oħra għal dawn l-ispejjeż tal-ivvjaġġar. Kwalunkwe applikazzjoni falza tista' twassal

għal investigazzjonijiet u/jew penali kif stabbilit fir-regoli finanzjarji applikabbli għall-baġit generali tal-Unjoni Ewropea.

- 6.8 Il-formoli tat-talbiet u d-dokumenti ġustifikattivi huma vverifikati mis-Servizz Finanzjarju tal-Membri qabel ir-rimborż tal-ispejjeż u l-hlas tal-indennizzi u ser jinżammu għal verifiki ulterjuri eventwali fi stadju aktar tard. Jekk meħtieġ, is-Servizz Finanzjarju tal-Membri huwa awtorizzat jitolb informazzjoni addizzjonali mingħand il-kumpanija tal-ivvjaġġar jew minn sorsi oħra. F'dawn il-każijiet, il-fajls ma jkunux jistgħu jirċievu aktar trattament prijoritarju.

**Article 7: Arrangamenti għall-hlas tal-indennizzi u għar-rimborż tal-ispejjeż tal-ivvjaġġar**

- 7.1 L-indennizz fiss għal-laqgħhat u l-indennizz fiss għall-ivvjaġġar għal kull unità ta' referenza għandhom jiġu stabbiliti b'deċiżjoni tal-Bureau. Sakemm il-Bureau ma jiddeċidix mod ieħor, l-indennizzi fissi għandhom ikunu, fil-bidu ta' kull sena, soġġetti għal aġġustament annwali għall-inflazzjoni li ssir mill-amministrazzjoni tal-KtR fuq il-bażi tar-rata medja ta' inflazzjoni tal-UE 28 (sors: Eurostat).

L-indennizzi fissi godda jidhlu fis-seħh fil-jum tad-deċiżjoni tal-Bureau.

- 7.2 Il-hlasijiet għandhom isiru fuq talba tal-membri li huwa kopert minn dawn ir-regoli, permezz ta' trasferiment bankarju jew f'kont mal-uffiċċju postali. Kwalunkwe bidla fid-dettalji tal-kont bankarju jew postali għandha tkun notifikata separatament bil-miktub lill-One-Stop Shop.
- 7.3 L-indennizzi u r-rimborzi tal-ispejjeż tal-ivvjaġġar għandhom jiġu kkalkulati f'euro.
- 7.4 Il-biljetti tal-ivvjaġġar għandhom ikunu rimborzati f'euro. Għall-membri minn pajjiżi li mhumiex fiż-żona tal-euro, il-biljetti mixtrija bil-munita nazzjonali tagħhom għandhom ikunu rimborzati bl-istess munita, sakemm dawn il-membri uffiċjalment għażlu dan l-arrangament fil-bidu tal-mandat tagħhom. L-għażla tibqa' valida għall-mandat shih tal-membri.
- 7.5 Il-kambju ta' muniti barra mill-euro għandu jsir skont ir-rata tal-kambju ppubblikata kull xahar mill-uffiċċjal tal-kontijiet tal-Kummissjoni Ewropea (InforEuro).

**Article 8: Każijiet mhux koperti**

Każijiet mhux koperti minn dawn ir-regoli għandhom jiġu riferuti mill-uffiċċjal awtorizzanti b'sottodelega lis-Segretarju Ġenerali għal deċiżjoni.

**Article 9: Proċedura tal-appell**

- 9.1 Membri li t-talba tiegħu għall-awtorizzazzjoni skont l-Artikoli 2(2), 2(3), 3(5) u 3(6) ma ġietx approvata mill-uffiċċjal awtorizzanti b'sottodelega jista' jappella kontra dik id-deċiżjoni lis-



Segretarju Ġenerali. It-talba għall-appell għandha tiġi ppreżentata lis-Segretarju Ġenerali fi żmien xahar min-notifika tad-deċiżjoni tal-uffiċċjal awtorizzanti b'sottodelega.

9.2 Membru li t-talba tiegħu skont l-Artikolu 5(4), l-Artikolu 8 u l-Artikolu 9.1 ma gietx approvata mis-Segretarju Ġenerali jista' jappella dik id-deċiżjoni lill-President. It-talba għall-appell għandha tiġi ppreżentata lill-President fi żmien xahar min-notifika tad-deċiżjoni tas-Segretarju Ġenerali.

#### ***Article 10: Dispożizzjonijiet ta' implimentazzjoni***

Is-Segretarju Ġenerali għandu jadotta d-dispożizzjonijiet ta' implimentazzjoni dwar l-applikazzjoni ta' dan ir-Regolament wara li ssir konsultazzjoni minn qabel mal-Kummissjoni għall-Affarijiet Finanzjarji u Amministrattivi.

#### ***Article 11: Dispożizzjoni finali***

Dan ir-Regolament ser jissostitwixxi r-Regolament Nru 003/2014 tal-Bureau tal-Kumitat Ewropew tar-Regjuni dwar ir-rimborż tal-ispejjeż tal-ivvjaġġar u l-ħlas tal-indennizzi fissi għall-ivvjaġġar u l-laqgħat tal-membri u s-sostituti tal-Kumitat Ewropew tar-Regjuni.

Dan ir-Regolament jidhol fis-seħħ fl-1 ta' Jannar 2018.

Magħmul fi Brussell, 9 ta' Ottubru 2017

Għall-Bureau tal-Kumitat Ewropew tar-Regjuni

(iffirmat)

Karl-Heinz Lambertz

President

---